

# लगातार बढ़ रहे कोरोना ग्राफ ने प्रशासन की चिंता बढ़ाई, जोधपुर में फिर हुई एक मौत

## गुरुवार को 851 कोरोना संक्रमित मिले, 750 को डिस्चार्ज किया

जोधपुर, (कासं)। शहर में कोरोना का बढ़ता ग्राफ धमके का नाम नहीं ले रहा है। लगातार इसके केसों में बढ़ोतरी हो रही है। हालांकि गुरुवार का दिन राहत भरा रहा। आज जोधपुर में 851 संक्रमित मिले। इससे पूर्व बुधवार को एक दिन में ही 1212 संक्रमित मिलने से प्रशासन भी सकोते आ गया था। आज एक जने की मौत भी हुई है। पिछले तीन दिन में पांच मौतों ने चिंता बढ़ा दी है। कोरोना की तीसरी लहर के उठा होने ही नगर निगम भी अलर्ट मोड में आ गया है और अपने कर्मचारियों से शहर के श्मशान स्थलों की सूची मांगी है, ताकि कोरोना संक्रमितों का दाह संस्कार पूरी गाइड लाइन के अनुसार किया जा सके। वहीं प्रशासन व चिकित्सा विभाग पहले से अलर्ट मोड में चल रहे हैं।

■ **बुधवार को एक दिन में ही 1212 संक्रमित मिलने से प्रशासन भी सकोते आ गया था**

दूसरी लहर में गई कई जांनें:- जोधपुर में कोरोना की दूसरी लहर के दौरान बड़ी संख्या में लोगों ने अपनी जान गंवाई थी। उस समय मृतकों के अंतिम संस्कार में लकड़ियों की कमी न हो इसके लिए कई समाज के लोग आगे आए थे। हालांकि इस बार हालात इतने बेकाबू नहीं हैं। कल बुधवार को 253 दिन बाद 1212 संक्रमित मिले थे। इससे पहले 12 मई 2021 को 1260 रोगी मिले थे। आज 750 संक्रमितों को ठीक होने पर डिस्चार्ज

भी किया गया। मौतों के लिहाज से शांत कोरोना पिछले तीन दिन से सक्रिय हुआ है। आज कुल 4374 लोगों की जांच की गई उसमें 851 पोजिटिव पाए गए। एक्टिव केस का आंकड़ा 5384 पर जा पहुंचा है। नगर निगम भी अलर्ट मोड पर:- जनवरी माह में कोरोना संक्रमित दो लोगों की मौत के बाद नगर निगम उत्तर अलर्ट मोड में आ गया है। निगम (उत्तर) आयुक्त राजेंद्रसिंह कविता ने निगम उत्तर के सभी छह मुख्य सफाई निरीक्षक (सीएसआई) से उनके क्षेत्राधिकार में आने वाले श्मशान-कब्रिस्तान की तत्काल सूची पेश करने को कहा है ताकि कोरोना संक्रमित की मृत्यु के बाद उसका कोविड प्रोटोकॉल का सम्मानपूर्वक निःशुल्क अंतिम संस्कार किया जा सके।

## उदयपुर जिले में 810 पॉजिटिव मिले, 590 रिकवर, 66 भर्ती

उदयपुर, (कासं)। उदयपुर जिले में गुरुवार को 810 संक्रमित मिले हैं। जिले में आज 590 संक्रमित रिकवर हुए हैं वहीं अस्पताल में 66 भर्ती हैं। मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि जिले में आज प्रारंभ 3532 सैम्पल जांच रिपोर्ट में से 2722 नेगेटिव व 810 पॉजिटिव मिले हैं। शरीर क्षेत्र में मिले 502 संक्रमितों में 66 कोरोना वॉरियर्स, 291 नए संक्रमित, 142 क्लॉज कांटेक्ट व 03 माइग्रेंट शामिल हैं। ग्रामीण क्षेत्र में मिले 308 संक्रमितों में 46 कोरोना वॉरियर्स, 44 क्लॉज कांटेक्ट व 218 नए संक्रमित हैं। संक्रमितों का कुल आंकड़ा 64140 हो गया है। जिले में लगातार बढ़ी संख्या में मिल रहे संक्रमितों के बीच राहत की बात यह है कि जिले में रिकवर भी बड़ी संख्या में हो रहे हैं। आज 598 संक्रमित रिकवर हुए हैं। जिले में एक्टिव केस की संख्या 4730 है इनमें से अधिकांश 4664 होम आइसोलेटड हैं वहीं अस्पताल में भर्ती संक्रमितों की संख्या 66 है।

## जैसलमेर में कोरोना से बुजुर्ग की मौत, 185 नये पॉजिटिव आए

जैसलमेर, (नि.सं.)। जैसलमेर शहर में कोरोना की तीसरी लहर के बीच एक व्यक्ति की कोरोना से मौत हो गई। दरअसल जैसलमेर के मजदूर पाड़ा निवासी एक 55 साल के बुजुर्ग की कोरोना के चलते जोधपुर के एम्स हॉस्पिटल में मौत हो गई। मृतक का कोरोना गाइडलाइन के तहत गुस्वार को अंतिम संस्कार किया गया। जैसलमेर में लगातार बढ़ रहे कोरोना

संक्रमण के बीच तीसरी लहर में इस साल में यह पहली मौत है। जिले में कोरोना से मौत की बात कर तो अब तक जिले में 143 लोगों की कोरोना से मौत हो चुकी है। कोरोना की तीसरी लहर में पहली मौत होने से लोगों में थोड़ा भय भी आया है और कोरोना के बढ़ते संक्रमण के चलते लोग कोरोना से बचाव के लिए टीकाकरण करवा रहे हैं। सीएमएचओ डॉ. कुणाल साहू ने बताया कि

शहर के मजदूर पाड़ा निवासी 55 साल के बुजुर्ग का जोधपुर के एम्स अस्पताल में दिल की बीमारी का इलाज चल रहा था। 13 जनवरी को उनकी कोरोना की रिपोर्ट पोजिटिव आई थी। बुधवार रात को उनकी कोरोना संक्रमण के चलते मौत हो गई। गुरुवार को जैसलमेर में उनका कोरोना गाइडलाइन के तहत अंतिम संस्कार किया गया। उन्होंने बताया कि जिले में

कोरोना संक्रमण लगातार बढ़ रहा है लेकिन वो ज्यादा गंभीर नहीं है। जिले में 185 जने गुरुवार को कोरोना से पॉजिटिव पाए गए। जैसलमेर शहर में 31 व ग्रामीण क्षेत्र में 07 जिले के सम ग्रामीण इलाकों में 45, पोकरण शहर में 35 और पोकरण ग्रामीण क्षेत्र में 67 कोरोना से पॉजिटिव पाए गए। वहीं 174 जने गुरुवार को कोरोनामुक्त घोषित किए गए।

## सीआईडी ने चौमूं में एक करोड़ रुपये की चरस पकड़ी

जयपुर, (नि.सं.)। सीआईडी क्राइम ब्रांच जयपुर की टीम द्वारा सक्रिय मादक पदार्थ तस्करो के विरुद्ध लगातार बड़ी कारवाइयां की जा रही है। गुरुवार को भी टीम ने जयपुर आयुक्तालय के चौमूं थाना क्षेत्र में बड़ी कारवाही को अंजाम देते हुए 5 किलो अवैध मादक पदार्थ चरस बरामद कर एक तस्कर को गिरफ्तार किया है।

अतिरिक्त महानिदेशक पुलिस अपराध डॉ. रवि प्रकाश ने बताया कि बरामद की गई चरस को अंतरराष्ट्रीय बाजार में कीमत करीब एक करोड़ रुपए आंकी गई है। गुरुवार को



सीआईडी क्राइम ब्रांच जयपुर की टीम ने जम्मू-कश्मीर के अनंतनाग से लाई गई 5 किलो चरस के साथ तस्कर को गिरफ्तार किया।

■ **पुलिस ने बरामद की गई चरस की अंतरराष्ट्रीय बाजार में कीमत करीब एक करोड़ रुपए बताई**

सीआईडी क्राइम के डीएसपी पुष्पेंद्र सिंह राठी के दिशा निर्देशन एवं सीआई राम सिंह के नेतृत्व में टीम ने चौमूं थाना क्षेत्र के टाटियावास टोल टैक्स के पास चौमूं थाना पुलिस के सहयोग से नाकाबंदी कर अमृतसर पंजाब से जयपुर आ रही प्राइवेट बस में बैठे तस्कर मोहम्मद आरिफ अली पुत्र इकबाल निवासी कुम्हारों का मोहल्ला अजमेर के पास से 5 किलो चरस बरामद की है। उप महानिरीक्षक पुलिस अपराध राहुल प्रकाश ने बताया कि आरिफ यह

चरस अजमेर में सप्लाय करने के लिए ले जा रहा था। आरिफ पहले भी कई बार जम्मू कश्मीर व पंजाब से चरस लाकर सप्लाय कर चुका है। पुछताछ में आरिफ ने बताया कि वह चरस जम्मू कश्मीर के अनंतनाग निवासी बशीर से लाया है। बशीर यह चरस पाकिस्तान से मंगवाता है और फिर संपूर्ण भारत में मुस्लिम बाहुल्य में रहने वाले तस्करों को सप्लाय करता है।

डीआईजी राहुल प्रकाश ने बताया कि 3 पैकेट में मिली 5 किलो चरस जप्त कर तस्कर आरिफ को गिरफ्तार किया गया। जिसके विरुद्ध चौमूं थाने पर एनडीपीएस एक्ट के तहत मुकदमा पंजीकृत किया गया है। आरोपी से तस्करों से जुड़े संपूर्ण नेटवर्क के बारे में गहनता से पूछताछ जारी है। जिससे और भी कई खुलासे होने की संभावना है। उन्होंने बताया कि आरोपी को डिटेन करने वाली टीम में सीआई राम सिंह नाथावत एएसआई दुष्यंत सिंह, हेड कांस्टेबल शाहिद अली व शंकर दयाल शर्मा एवं कांस्टेबल विंदेश सिंह शामिल थे। इस संपूर्ण कारवाइ में हेड कांस्टेबल शाहिद अली की विशेष भूमिका रही।

## हाईकोर्ट ने खारिज की बंदी प्रत्यक्षीकरण याचिका

जोधपुर, (कासं)। राजस्थान उच्च न्यायालय ने कहा है कि बाल कल्याण समिति की ओर से किशोर न्याय (जेजे) एक्ट के तहत जारी आदेश की समीक्षा बंदी प्रत्यक्षीकरण याचिका में नहीं किया जा सकता। इसके साथ ही हाईकोर्ट ने जालोर निवासी युवक की तरफ से दायर बंदी प्रत्यक्षीकरण याचिका को खारिज कर दिया। जालोर निवासी एक युवक ने याचिका पेश कर कहा कि बाड़मेर निवासी एक युवती को जानून उसकी पत्नी है। उसे जबर्न जोधपुर के बालिका गृह में रखा जा रहा है। ऐसे में उसे मुझे सौंपा जाए। इस मामले में न्यायाधीश संदीप मेहता व न्यायाधीश विनोद कुमार

भारवाणी की खंडपीठ के समक्ष सुनवाई के दौरान बताया गया कि लडकी फिलाहाल नाबालिग है। स्कूल की मार्कशीट के अनुसार लडकी की जन्म तिथि 5 जून 2006 है। ऐसे में वह अभी तक नाबालिग है। बाल कल्याण समिति ने सभी पक्ष की तहकीकात के बाद लडकी को नाबालिग माना और उसे अपने पिता के साथ भेजने का आदेश दिया था। बाड़मेर के एएसपी से कहा गया था कि लडकी को पूर्ण सुरक्षा प्रदान की जाए। बाद में लडकी ने अपने बयान में सुरक्षा की मांग की। इस पर 11 दिसम्बर 2021 को बाल कल्याण समिति ने उसे जोधपुर के बालिका गृह में भेजने का

आदेश दिया। तब से यह लडकी जोधपुर के बालिका गृह में रह रही है। खंडपीठ ने कहा कि जन्मतिथि के अनुसार लडकी नाबालिग है। और उसे बालिका गृह में जबर्न नहीं रखा गया है। उसे बाल कल्याण समिति के आदेश के अनुसार ही यहां रखा गया है। नाबालिग लडकी को अपने साथ ले जाने का अधिकार सिर्फ उसके माता-पिता को ही है। खंडपीठ ने कहा कि बाल कल्याण समिति की ओर से जेजे एक्ट के तहत जारी किए गए आदेश की समीक्षा बंदी प्रत्यक्षीकरण याचिका के तहत नहीं किया जा सकता है। इसके साथ खंडपीठ ने याचिका खारिज कर दी।

## ग्रेड सैकंड टीचर्स के 10 हजार पदों पर भर्ती की कवायद शुरू

बीकानेर, (कासं)। राजस्थान में 10 हजार ग्रेड सैकंड टीचर्स की जल्द भर्ती होगी। आरपीएससी के माध्यम से होने वाली नियुक्तियों के लिए योग्यता व भर्ती नियमों के लिए चर्चा चल रही है। इस भर्ती में हिन्दी, अंग्रेजी, विज्ञान, सामाजिक विज्ञान और गणित विषय के टीचर्स का चयन होगा।

उम्मीद की जा रही है कि सभी पदों के लिए अलग-अलग भर्ती विज्ञापन अगले महीने से निकलने शुरू हो जाएंगे। माध्यमिक शिक्षा निदेशक कानाराम स्वयं इस भर्ती प्रक्रिया की मॉनिटरिंग कर रहे हैं। राज्य के महात्मा गांधी स्कूल के साथ ही सामान्य स्कूल में भी इनकी नियुक्ति होगी। दरअसल, विभाग का

प्रयास है कि राज्य के किसी भी महात्मा गांधी स्कूल में कोई पद रिक्त नहीं रहे। पीटीआई ग्रेड सैकंड के 461 और पीटीआई ग्रेड थर्ड के 420 पदों पर भर्ती के लिए भी प्रयास चल रहा है। साथ ही लैब असिस्टेंट ग्रेड थर्ड के 461 और लाइब्रेरियन के भी 460 पदों पर भर्ती होगी। इन सभी के लिए निदेशालय ने नियम तैयार कर लिए हैं और भर्ती प्रक्रिया शुरू करने के लिए संबंधित एजेंसी को निर्देश दिए हैं। शिक्षा मंत्री डॉ. बी.डी. कल्ला ने माध्यमिक शिक्षा निदेशालय को ग्रेड सैकंड, पीटीआई, लैब असिस्टेंट के साथ लाइब्रेरियन की भर्ती के लिए तैयारी निर्देश जारी किए हैं।

## अवैध बजरी खनन माफिया बनास नदी के सीने को कर रहे छलनी

देवली, (नि.सं.)। राज्य सरकार चाहे बनास नदी की खूबसूरती को बचाने के लिए कितने ही जतन कर ले परंतु खनन विभाग के अधिकारियों की मिलीभगत से बनास नदी छलनी हो रही है। गुरुवार को ऐसा ही मामला सामने आया जिसमें बनास नदी क्षेत्र में अवैध खनन माफिया बेखौफ एलएनटी मशीनों से बनास नदी को खोदकर कतार में खंडे बड़े-बड़े वाहनों में बजरी भर रहे हैं। अवैध खनन की जानकारी बनास नदी क्षेत्र के ग्रामीणों से भी मिली। जिसमें बताया कि देवली उपखंड एवं टोडा उपखंड क्षेत्र में बीसपुर बांध क्षेत्र को

दूर नदी में एलएनटी मशीनों के जरिए अवैध तौर पर बजरी का खनन कर रहे हैं। जिसकी जानकारी संबंधित विभाग के अधिकारियों को बखूबी प्राप्त होने के बावजूद संबंधित विभाग के अधिकारी बजरी माफियाओं के आगे नमस्तक बने हुए हैं। ग्रामीणों से यह भी जानकारी मिली की बजरी माफिया बनास नदी के सीने को भी 20-20 फीट तक गहरा कर छलनी कर रहे हैं। इधर नदी पर्यावरण प्रेमियों का मानना है कि बजरी माफियाओं द्वारा बनास नदी का सीना छलनी कर देने से बनास नदी गहरे गड्ढों में तब्दील हो रही है।

काजरी की तरफ से अंजीर की उपज की मात्रावाड़ में कवायद

## जैसलमेर में विंड कंपनी के वेयर हाउस में आग लगी

जैसलमेर, (नि.सं.)। बुधवार रात को पू गांव में विंड एनर्जी की कंपनी सुजलोन के वेयर हाउस में भीषण आग लग गई। रात को करीब 11 बजे लगी भीषण आग ने तांडव मचा दिया। आग की सूचना पर सदर थाना पुलिस मौके पर पहुंची तथा आग बुझाने के काम में मदद की। सदर थाना पुलिस ने बताया कि आग शॉर्ट सर्किट की वजह से लगी थी तथा आग से वेयर हाउस के पास खुले में रखा स्कैंप जलकर राख हो गया। हालांकि कंपनी के प्रतिनिधियों ने नुकसान का आकलन अभी तक नहीं किया है, लेकिन बताया जा रहा है कि कंपनी को इस आग से लाखों रुपयों का नुकसान हुआ है। सदर थानाधिकारी अरुण कुमार का पक्ष रखकर उनके को रात करीब 11 बजे सूचना मिली कि जैसलमेर से 20 किलोमीटर दूर पू गांव के पास बने विंड कंपनी के वेयर हाउस में आग लगी है।

## झुंझुनूं के सोती गांव में दिखा हरियल पक्षी

झुंझुनूं, (नि.सं.)। यूं तो आपने बहुत से पक्षी देखे और उनके बारे में सुना होगा। लेकिन आज हम आपको एक ऐसे पक्षी के बारे में बताते जा रहे हैं जो अपने जीवनकाल में कभी जमीन पर पैर नहीं रखता है। महाराष्ट्र राज्य का राजकीय पक्षी कहे जाने वाले हरियल (येलो फुटेज ग्रीन पिजन) की कुछ ऐसी ही विशेषताएं हैं। गुरुवार को जिले के निकटवर्ती गांव सोती में एक घर में खड़ी झाड़ी पर बैर खाते दिखे इस हरियल पक्षी को दैनिक उद्योग आस-पास के लिए पाठक धर्मपाल गुर्जर ने अपने कैमरे में कैद किया। जैसे ही ग्रामीणों को रौचक पक्षी दिखाई दिया तो इसे देखने के लिए होड़ लग गई। बहरहाल ग्रामीण भी इस रंग रंगिरे हरियल पक्षी के बारे में ज्यादा जानकारी नहीं जुटा पाएं। शर्मिला स्वभाव का पक्षी:- वन अधिकारियों की मानें तो यह पक्षी एक तरह से शर्मिला स्वभाव का होता है। जो इंसान को देखकर चुपनी मार जाते हैं। इसलिए इस पक्षी को शर्मिला पक्षी के नाम से भी जाना जाता है। इसका रंग चमकीला पीला और हरा होता है। हरियल पक्षी झुंंड में रहना पसंद करते हैं तथा इसकी आवाज सीटी जैसी है। यहां पाए जाते हैं हरियल :- हरियल पक्षी महाराष्ट्र का राजकीय पक्षी भी है। यह भारत में हिमालय



हरियल पक्षी ( येलो फुटेज ग्रीन पिजन )

से लेकर कन्याकुमारी और राजस्थान से पूर्व, श्रीलंका में पाए जाते हैं। इसके अलावा पाकिस्तान, अफ्रीका,

■ यह पक्षी अपने जीवनकाल में कभी जमीन पर नहीं रखता

■ महाराष्ट्र राज्य का राजकीय पक्षी कहा जाता है हरियल (येलो फुटेज ग्रीन पिजन)

नेपाल, बर्मा, चीन इत्यादि देशों में भी पाए जाते हैं। जमीन पर पैर नहीं रखता :- हरियल पक्षी की सबसे खास विशेषता तो यह है कि ये अपने जीवनकाल में कभी जमीन पर पैर नहीं रखता है। पीपल और बरगद के पेड़ों पर थोसला बनाकर रहने वाले हरियल ऊंचे पेड़ों पर रहना पसंद करते हैं। हरियल पक्षी जामुन, बैर, चिरोजी के ताजा फल खाते हैं। वन अधिकारियों की मानें तो हरियल पक्षी के शिकार के चलते इनकी संख्या में कमी आ रही है। यह पक्षी अब बहुत ही मुश्किल से देखने को मिलते हैं। इनके संरक्षण को लेकर जागरूक होना होगा। गुलजारीलाल जाट, सहायक वन संरक्षक, झुंझुनूं का कहना है कि हरियल पक्षी को झुंझुनूं में देखकर खुशी हुई है। इनकी आबादी काफी घट चुकी है। इनके संरक्षण को लेकर जागरूकता जरूरी है।

## 18 किलो गांजा व एक बाइक जब्त, आरोपी गिरफ्तार

जयपुर, (नि.सं.)। सीएसटी की एक इकाई खलील अहमद पुलिस निरीक्षक के नेतृत्व में गठित टीम ने मुकेश बिशु खस से प्राप्त सूचनाओं पर थाना बस्सी जिला जयपुर (पूर्व) की टीम के साथ संयुक्त कारवाही कर आरोपी तस्कर गिरिराज सैनी पुत्र परसादी लाल सैनी को गिरफ्तार किया है। आरोपी से अवैध मादक पदार्थ 18 किलोग्राम एवं परिवहन में प्रयुक्त बाइक बरामद करने में सफलता अर्जित की गई है। जिसके संबंध में पुलिस थाना बस्सी जिला जयपुर (पूर्व) में कारवाही जारी है।

गिरफ्तार आरोपी गिरिराज सैनी मूलतः गांव खानपुर बड़ोदा, प्रेमपुरा की ड पी, गंगपुर सदर जिला सवाईमाधोपुर का निवासी है। उक्त मादक पदार्थ गांजा राजस्थान की सीमाओं पर स्थित राज्य उत्तरप्रदेश के आसपास गांवों से तस्करी कर लाया जाता है। आरोपी स्वयं ही उत्तरप्रदेश जाकर बाइक के जरिये मादक पदार्थ गांजे की तस्करी कर जयपुर शहर में सप्लाय करता है। उक्त मादक पदार्थ गांजा पांच-छह हजार रूपये प्रतिकिलो के भाव से खरीदकर जयपुर शहर में 10,000-120,00 हजार रूपये प्रति किलोग्राम में सप्लाय करना बताया है।

तुर्की, अल्जीरिया व इजिप्ट आदि देशों का यह फल यहाँ भी उठा सकेगा। काजरी के प्राच्य वैज्ञानिक डॉ. अकथ सिंह ने बताया कि जून में इसकी एक किस्म डायना अंजीर के प्लांट्स मंगवाकर ट्रायल शुरू किया गया था। ये दिखने में पारपरिक अंजीर से बेहतर होते हैं। पीले रंग का यह फल 80 से लेकर 120 ग्राम वजन होता है। अंजीर की ड्राई वैल्यू का अधिक महत्व होता है, क्योंकि जिस फल को सुखाने के बाद उपयोग में लिया जाता है उसकी वैल्यू ज्यादा महत्व रखती है। इसकी साइज भी बड़ी होने के कारण ड्राई वैल्यू 20 प्रतिशत मिलती है।

**कृषि अनुसंधान केन्द्र दाहोद रोड़, बोरवट फार्म, बाँसवाड़ा (राज.) 327001**  
क्रमांक: एफ )/क/अक/स/र/2022/1467-72 दिनांक 19.01.2022  
**नीलामी सूचना (2021-22)**  
सर्वसाधारण को सूचित किया जाता है कि कृषि अनुसंधान केन्द्र, बोरवट फार्म, बाँसवाड़ा पर लगभग 554 विड. गेहूँ (अनग्रैड्ड गेहूँ बीज) जहाँ है जैसा है की स्थिति में जूट बागदान सहित नीलामी हेतु दरें बंद लिफाफे में दिनांक 07/02/2022 को दोपहर 02.00 बजे तक आमंत्रित की जाती है तथा निविदा उसी दिन निविदादाता को समक्ष दोपहर 2.30 बजे खाली जायेगी। अतः इच्छुक व्यक्ति/ठेकेदार धरोहर राशि रु. 20,000/- नगद के साथ बंद लिफाफे में दरें भरकर निश्चित तिथि, समय एवं स्थान पर नीलामी में उपस्थित होंगे। उच्चतम दर जिस निविदादाता की होगी उसे निविदा की कुल राशि का 50 प्रतिशत तुरन्त जमा करवाना होगा। गेहूँ का सैम्पल व निविदा की विस्तृत जानकारी हेतु कार्यालय समय में सम्पर्क करें। निविदा जानकारी <https://www.mpuat.ac.in> पर भी देख सकते हैं।  
संभागीय निदेशक अनुसंधान

## टिकेत ने राज्यसभा सांसद मीणा को राजनीति नहीं कर केन्द्र सरकार से पॉलिसी बनवाने की नसीहत दी

रामगढ़-पंचवारा, (नि.सं.)। उपखंड की जामुन वाली ढाणी में मृतक किसान की जमीन नीलामी प्रकरण को लेकर गुरुवार को किसान आंदोलन के अगुआ राकेश टिकेत ने राज्यसभा सांसद डॉ. किरोडी लाल मीणा पर इस मामले में राजनीति नहीं करने एवं केंद्र सरकार से किसानों के लिए पॉलिसी बनवाने की मांग करने की नसीहत दी गई है। टिकेत ने कहा कि जब प्रदेश सरकार द्वारा नीलामी को निरस्त कर देने वाली आगामी नीलामी को स्थगित कर दिया गया है तो इस मामले को लेकर राजनीति नहीं करने की बजाय केंद्र सरकार में किसानों का पक्ष रखकर उनके हक की लड़ाई लेनी चाहिए। वहीं इस प्रकरण के तूल पकड़ने के बाद अब जिम्मेदार अधिकारियों पर गाज गिरना तय माना जा रहा है।



रामगढ़ पंचवारा उपखंड मुख्यालय पर राकेश टिकेत ने किसानों को संबोधित किया।

किसान की मौत के बाद उसकी पूरी जमीन की नीलामी करने के मामले में राज्यसभा सांसद डॉ. किरोडी लाल मीणा द्वारा गुरुवार को मृतक पीड़ित किसानों को मुख्यमंत्री निवास के सामने ले जाकर धरना

प्रदर्शन शुरू किया गया था। वहीं इस मामले की गंभीरता को देखते हुए मुख्यमंत्री अशोक गहलोत द्वारा पूरे प्रदेश में कर्जदार किसानों की भूमि की नीलामी को स्थगित करने की सूचना के बाद ऐसे किसान जिनकी जमीन पर

नीलामी की तलवार लटक रही थी ऐसे किसानों को राहत मिली है। वहीं दूसरी ओर मृतक किसान की जमीन को गलत तरीके से नीलाम करने के मामले को लेकर स्थानीय विधायक चिकित्सा एवं स्वास्थ्य मंत्री परसादी

लाल मीणा द्वारा भी दोषियों पर कड़ी कार्रवाई के संकेत दिए जा रहे हैं। गुरुवार को मामले को लेकर रामगढ़ पंचवारा उपखंड मुख्यालय पर किसान आंदोलन के अगुवा टिकेत के द्वारा किसानों को संबोधित करते हुए

■ नीलामी प्रकरण में जिम्मेदारों पर गाज गिरना तय, सीएम की नीलामी स्थगन सूचना के बाद राहत

मृतक किसान की भूमि को गलत तरीके से नीलाम करने का आरोप लगाते हुए पूरे प्रकरण को उच्च स्तरीय जांच कर दोषी जिम्मेदार अधिकारियों पर कार्रवाई करने एवं पंडित परजनों को सहायता देने की मांग की गई है। वहीं किसान नेता टिकेत द्वारा पत्रकारों के सवालों पर स्पष्ट किया गया कि यूपी आदि में हो रहे चुनाव में वे किसी भी पार्टी के साथ नहीं हैं एवं हिंदू मुसलमान एवं जिन्ना द्वारा ढाई महीने की मौजूदगी में किया गया प्रचार प्रसार ही तय करेगा कि आगामी समय में सीएम पार्टी के हाथ संबंधित प्रदेश की बागडोर होगी। इस दौरान क्षेत्र के कई किसान नेता प्रतिनिधि मौजूद रहे।

Office of the Chairman,  
NEET PG Admission / Counseling Board-2021  
Government Dental College (RUHS College of Dental Sciences)  
Notice for Caveat  
In relation to Counseling/Admission of NEET-PG-2021 and NEET-UG 2021 whereby, admission in UG (MBBS and BDS) and PG (MD,MS) courses in Govt. & Private Medical/Dental Colleges in the State of Rajasthan will be given, undersigned has entered into caveat on behalf of:-  
1. Chairman NEET UG & PG Admission / Counseling Board 2021, Govt. Dental College, RUHS Subhash Nagar, Jaipur.  
The vakalatnama of Dr. Bharat Sankhla, Associate Professor, Govt. Dental College, RUHS Jaipur (on behalf of the Chairman NEET UG/RG admission/counseling board is submitted herewith.  
It is informed to all that who wants to approach the Hon'ble Rajasthan High Court, Jodhpur in relation to matter (NEET UG 2021 and NEET PG 2021), shall provide an advance copy of the writ petition in the office of the undersigned before filing the same in Hon'ble Rajasthan High Court, Jodhpur.  
Manish Vyas  
(Additional Advocate General)